

مبادیاتِ ہوم اکنامیکس

(*Essentials of Home Economics*)

10



پنجاب کریکو لم اینڈ ٹیکسٹ بک بورڈ، لاہور



جملہ حقوق بحق پنجاب کریکولم اینڈ ٹیکسٹ بُک بورڈ، لاہور محفوظ ہیں۔

تیار کر دہ: پنجاب کریکولم اینڈ ٹیکسٹ بُک بورڈ، لاہور
منظور کر دہ: پنجاب کریکولم اتحادی، وحدت کالونی، لاہور

(اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیسٹ پیپرز، گاہنڈی بکس، خلاصہ جات، نوٹس یا امدادی تب کی تیاری میں استعمال کیا جاسکتا ہے۔)

فہرست مضامین


صفحہ	عنوانات	باب	صفحہ	عنوانات	باب
81	انتظام کا تعارف 12.1 انتظام کا تصور 12.2 اقدار، مقاصد اور معیار 12.3 ذرائع کا انتظام، وقت، آمدی اور توافق	12	1	پارچہ بانی اور لباس کا تعارف پارچہ بانی اور لباس کی تعریف اور اہمیت ریشے پارچہ بانی کے ریشوں کی اقسام اور خصوصیات مارکیٹ میں دستیاب اصلی (Pure) اور امتزاجی (Blend) کپڑوں کا مطالعہ	9
110	ماحول اور انتظام 13.1 صحت مند ماحول 13.2 صفائی اور فاضل مواد ٹھکانے لگانے کا انتظام 13.3 گھر میں تحفظ	13	27	لباس بنانا سلائی کا سامان لباس کی سلائی کے اصول کپڑے اور ڈیزائن کے انتخاب کا طریقہ کار	10
124	آرٹ اور ڈیزائن 14.1 ڈیزائن کو سمجھنا 14.2 ڈیزائن کے عناصر اور اصولوں کو سمجھنا 14.3 آرٹ کا گھر اور ماحول کے ساتھ تعلق	14	62	عمر کے مختلف گروپوں کی لباس کی ضروریات لباس کے انتخاب پر اثر انداز ہونے والے عوامل عمر کے مختلف گروپوں کے لیے کپڑوں کی موزوںیت کپڑوں میں رو بدل کر کے انہیں نیابانا	11
142	روزمرہ زندگی میں آرٹ 15.1 لباس میں ڈیزائن کا استعمال 15.2 گھر اور ماحول میں ڈیزائن کا استعمال 15.3 کھانا پیش کرنے میں ڈیزائن کا استعمال	15		مصنفوں: • مسز شاہستہ بٹ، ایسو سی ایٹ پروفیسر گورنمنٹ کالج آف ہوم اکنائکس، لاہور • مسز ناہید انہر، پیچرار گورنمنٹ کالج آف ہوم اکنائکس، لاہور	

- مسز غزالہ یا سمیں، اسٹٹٹ پروفیسر
گورنمنٹ کالج آف ہوم اکنائکس، لاہور
- مسز ناہید انہر، پیچرار
گورنمنٹ کالج آف ہوم اکنائکس، لاہور

- مسز شاہستہ بٹ، ایسو سی ایٹ پروفیسر
گورنمنٹ کالج آف ہوم اکنائکس، لاہور
- مسز بشری افسین، اسٹٹٹ پروفیسر
گورنمنٹ کالج آف ہوم اکنائکس، لاہور

پارچہ بانی اور لباس کا تعارف (Introduction to Textiles and Clothing)

9



عنوانات (Contents)

- 9.1 پارچہ بانی اور لباس کی تعریف اور اہمیت
- 9.2 ریشے
- 9.3 پارچہ بانی کے ریشوں کی اقسام اور خصوصیات
- 9.4 مارکیٹ میں دستیاب اصلی (Pure) اور امتزاجی (Blended) کپڑوں کا مطالعہ

طلبه کے سکھنے کے ماحصل (Students' Learning Outcomes)

ان عنوانات کو پڑھنے کے بعد طلباء اس قابل ہوں گے کہ وہ

- ◆ پارچہ بانی اور لباس کی تعریف کر سکیں۔
- ◆ ریشوں کی مختلف اقسام کو ترتیب دے سکیں۔
- ◆ پارچہ بانی اور لباس کا موازنہ کر سکیں اور اس کے مطالعہ کی اہمیت بیان کر سکیں۔
- ◆ پارچہ بانی کے ریشوں کی خصوصیات بیان کر سکیں۔
- ◆ ریشے کی تعریف کر سکیں اور ریشوں کی مختلف اقسام کی لست بنائیں۔
- ◆ کپڑوں کی تعریف کر سکیں اور کپڑوں کی مختلف اقسام کی مارکیٹ میں دستیابی بتائیں۔
- ◆ ریشوں کی مختلف طریقوں سے شناخت کر سکیں۔

9.1 پارچہ بانی اور لباس کی تعریف اور اہمیت (Definition and Importance of Textiles and Clothing)

پارچہ بانی ان ریشوں کی دریافت ہے جو ہم پودوں اور جانوروں سے حاصل کرتے ہیں اور ان کو مختلف عوامل میں سے گزارنے کے بعد کپڑا تیار کرتے ہیں۔ جس سے ہمارا لباس تیار ہوتا ہے جو ہماری زندگی کی سب سے اہم اور بنیادی ضرورت ہے۔

9.1.1 پارچہ بانی کی تعریف (Definition of Textiles)

پارچہ بانی (Textile) لاطینی زبان کا لفظ ہے جس کے معنی بُننا (To Weave) ہیں۔ یہ صنعت و حرف کا وہ شعبہ ہے جہاں قدرتی (Natural) یا انسانی خود ساختہ (Manmade) ریشوں پر تکمیلی عوامل سے انواع و اقسام کے سوتی، اونی ریشمی اور خود ساختہ پارچے جات (Fabrics) تیار کیے جاتے ہیں۔

9.1.2 لباس کی تعریف (Definition of Clothing)

لباس سے مراد ریشوں سے تیار کردہ کپڑوں سے ہے۔ جو جسم کو ڈھانپنے، شخصیت کی شناخت اور سجاوٹ کے لیے استعمال ہوتے ہیں۔ خواہ یہ گھاس، پتے اور کھال ہوں یا موجودہ عہد کے قدرتی اور خود ساختہ ریشوں سے تیار کردہ ہوں۔ گویا کہ جسم کو ڈھانپنے کے لیے جو چیز بھی استعمال کی جائے وہ ”لباس یا پوشش“ کہلاتی ہے۔ پرانے زمانے کے لوگ جنگلوں میں رہتے تھے اور درختوں کے پتوں، چھال اور جانوروں کی کھال سے اپنا جسم ڈھانپتے تھے۔ اس لیے اس زمانے میں یہی ان کا لباس ہوتا تھا۔

9.1.3 پارچہ بانی اور لباس کے مطالعے کی اہمیت

(Importance of Studying Textiles and Clothing)

پارچہ بانی اور لباس کا مطالعہ نہایت اہمیت کا حامل ہے کیونکہ دنیا کے وجود میں آتے ہی انسان نے سترپوشی، گرمی و سردی سے بچاؤ اور اپنی شخصیت کو پرکشش بنانے کے لیے کسی نہ کسی طرح کے کپڑے استعمال کیے اور اس کے لیے اس بات کا جانتا لازم ہو گیا کہ بعض کپڑے زیادہ مضبوط اور پائیدار کیوں ہوتے ہیں؟ کن وجوہ کی بنا پر مختلف موقعوں پر مختلف پارچے جات کا انتخاب کیا جاتا ہے؟ جو کپڑے زیادہ استعمال میں آتے ہیں ان کی دھلائی میں آسانی کیوں ضروری ہے؟ موسم کے لحاظ سے کپڑوں کی پسند میں کیوں تبدیلی ہوتی رہتی ہے؟

الغرض یہ کہ ریشوں کا مطالعہ ایک ایسا علم ہے جس سے گھریلو استعمال اور پہننے والے کپڑوں کی بناؤ اور خصوصیات کے متعلق معلومات حاصل کی جاتی ہیں۔ یہ علم بہت گہرا اور وسیع ہے۔ کیونکہ کچھ عرصہ پہلے تک پارچے جات محدود قسم کے ہوتے تھے۔ لوگوں کا رہنمائی سادہ ہونے کی وجہ سے پارچے جات کا استعمال زیادہ نہیں تھا۔ رفتہ رفتہ لوگوں کے رہنمائی میں تبدیلی آئے سے ان کی ضروریات بھی مختلف

ہوتی گئیں اور ایسے پارچے جات کی ضرورت محسوس کی گئی جو لوگوں کی ضروریات کے مطابق ہوں۔ اس سے نئے نئے ریشوں کی دریافت ہوئی جن سے نئے نئے کپڑے بننے لگے۔ ریشوں کے بارے میں معلومات صارف (Consumer) کو صحیح کپڑے کے انتخاب میں مدد دیتی ہے نیز ہنرمند افراد کو بھی اپنی صلاحیتوں اور ذہانت کو استعمال میں لانے کا موقعہ ملتا ہے۔ لباس کے مطالعے کی اہمیت بھی صارف کی نظر میں نہایت اہم ہے۔ کیونکہ کسی بھی لباس کو خریدنے سے پہلے صارف کو یہ علم ہونا ضروری ہے کہ جس لباس کو وہ خریدنے جا رہی / رہا ہے وہ کس ریشے سے بنا ہوا ہے اور وہ ریشہ لباس بننے تک کن مرحل سے گزرتا ہے مثلاً ریشے کا انتخاب، کپڑے کی بنائی، رنگائی، چھپائی اور دیگر مرحل وغیرہ۔ ایک صارف کو بھی علم ہونا چاہیے کہ کپڑے کو جدید ڈیزائن میں کس طرح ڈھالا جاسکتا ہے مثلاً مارکیٹ میں کس رنگ کا فشن زیادہ ہے، کپڑوں کی سلائی میں جدید رجحان کیا ہے۔ مارکیٹ میں ان کپڑوں کو کیسے فروخت کیا جاسکتا ہے۔ پارچہ بانی میں علم کے اس شعبے کو مارکیٹنگ (Marketing) کہتے ہیں۔

9.2 ریشے (Fibers)

9.2.1 ریشے کی تعریف (Definition of Fiber)

یہ خام مال کا وہ تار ہے جس سے دھاگا بنایا جاتا ہے اور یہ دھاگا کپڑا بنانے میں استعمال ہوتا ہے گویا کہ کپڑوں کو بنانے میں ریشہ بنیادی جز ہے۔ مثال کے طور پر کپاس دیکھنے میں عام روئی ہے لیکن یہ روئی ان گنت ریشوں کا مجموعہ ہے جس کو صاف کرنے کے بعد مختلف مرحل سے گزار کر دھاگے کی شکل میں تبدیل کیا جاتا ہے اور اس دھاگے سے تمام سوتی کپڑے بنائے جاتے ہیں۔ اسی طرح بھیڑ کی اون سے اونی کپڑا تیار کیا جاتا ہے جو مختلف عوامل سے گزارنے کے بعد دھاگے میں تبدیل کیا جاتا ہے۔

ریشم، رے آن، اور پولی ایسٹر کپڑوں کے ریشے دھاگے کی شکل میں ہوتے ہیں۔ کچھ دھاگے مسلسل تاروں یعنی ایک ہی قسم کے بہت بار یک دھاگوں کی شکل میں ہوتے ہیں۔ دھاگا دو قسم کا ہوتا ہے۔ ایک وہ جو چھوٹے ریشوں (Fibers) کو کات (Spin) کر بنایا جاتا ہے اور دوسرا مسلسل ریشہ (Filament) جس کو کاتنے کی ضرورت نہیں ہوتی۔

9.2.2 ریشوں کی اقسام (Kinds of Fibers)

کپڑے کی صنعت نہایت قدیم ہے۔ اس کی ضرورت اس وقت محسوس ہوئی جب انسان کھالوں، فر، پتوں اور درختوں کی چھال سے جنم کوڈھان پنے سے اکتا گیا۔ موجودہ دور میں پارچے جات کی اقسام میں بہت اضافہ ہوا ہے۔ ہماری روزمرہ زندگی میں استعمال ہونے والے پارچے جات بنیادی طور پر تین ہیں جو مختلف ذرائع سے حاصل ہوتے ہیں۔

ریشوں کی اقسام

پارچہ جات کے نام	ریشوں کے ذرائع	ریشوں کی اقسام
(Cotton) کائنٹ (Linen) لینن (Silk) ریشم (Wool) اون	(Cotton Plant) کپاس کا پودا (Flax Plant) فلکس کا پودا (Silk Worm) ریشم کا کیڑا (Hair of Sheep) بھیڑ کے بال	- قدرتی ریشے (Natural Fibers)
رے آن ایکی ٹیٹ (Rayon Acetate)	بنو لے کارروائی اور ایکی ٹیٹ (Cotton Linters+Acetate) بنو لے کارروائی اور لکڑی کا گودا (Cotton Linters+Wood Pulp) بنو لے کارروائی، کا پر آ کسائیڈ اور امونیا (Cotton Linters+ Copper Oxide + Ammonia)	- انسانی خود ساختہ ریشے (Man Made Fibers)
(Polyester) پولی ایسٹر (Teraline) ٹیرالین (Polyamide) پولی امینید (Fabron) فیبرون (Dacron) ڈیکرون (Nylon) نائلون (Perlon) پرلون (Brilon) برلون پولی اکریلین (Poly-Acrylene)	(Teraphic Pure acid and Ethylene Glycol) (Hexamethylene) (Diamine and Adipic Acid) (Ethylene+Hypochlorous Acid)	- کیمیاوی ریشے (Synthetic Fibers)

9.2.2 ریشوں کی شناخت (Identification of Fibers)

پارچہ بانی کے ریشوں کی شناخت نہایت اہم ہے کیونکہ نئے ریشوں کی دریافت سے نئے نئے کپڑے بننے لگے ہیں۔ اس کے علاوہ قدرتی ریشوں کو مصنوعی ریشوں میں اس طریقے سے ملا دیا جاتا ہے کہ ان کی شناخت مشکل ہو جاتی ہے۔ پارچہ بانی کے ریشوں کی شناخت کے لیے درج ذیل طریقے استعمال کیے جاتے ہیں۔

- 1 محسوس کرنے کے عمل سے (Thread Breaking test)
- 2 دھاگا توڑنے کے عمل سے (Feeling test)
- 3 جلانے کے عمل سے (Microscopic test)
- 4 خوردہ بین سے (Burning test)
- 5 کیمیاوی عمل سے (Chemical test)

-1 محسوس کرنے کے عمل سے کپڑوں کی شناخت

عام طور پر کپڑوں کو دیکھنے اور محسوس کرنے سے کپڑے کی ظاہری حالت کا اندازہ لگایا جاسکتا ہے۔ پارچہ بانی میں محسوس کرنے کا مطلب ہے کہ کپڑے پر ہاتھ کی انگلی رکھ کر دیکھا جائے۔ اگر انگلی کی حرارت اسی حصے پر ہے اور کپڑا اگرم لگے تو اس سے پتہ چلے گا کہ کپڑا اونی ہے۔ کیونکہ اونی کپڑا حرارت کو منتقل نہیں کرتا لیکن سوتی کپڑا حرارت کو منتقل کرتا ہے۔ جس کی وجہ سے ٹھنڈا محسوس ہوتا ہے۔ مختلف کپڑوں کی محسوس کرنے کے عمل سے شناخت درج ذیل ہے۔

کپڑا	محسوس کرنے کے عمل سے شناخت
سوتی	چھوٹے پر چک دار نہیں ہوتا اور ٹھنڈے کا احساس دلاتا ہے۔
لینن	چھوٹے پر چک دار ہوتا ہے، ٹھنڈا اور سوتی کپڑے کے مقابلے میں زیادہ ہموار لگتا ہے۔
اوی	سطح کھردی ہوتی ہے اور گرمی کا احساس دلاتا ہے۔
رے آن	چھوٹے پر نرم ہوتا ہے لیکن ریشم کے مقابلے میں قدرے بھاری ہوتا ہے۔
پولی ایسٹر	ملائم، نرم اور ریشم کی مانند ہوتا ہے۔
نائلون	گرم محسوس ہوتا ہے اس کی حرارت آگے منتقل نہیں ہوتی اور چھوٹے پر چکنا ہوتا ہے۔

-2 دھاگا توڑنے کے عمل سے کپڑوں کی شناخت

کپڑے کی مضبوطی اور پائیداری کا اندازہ لگانے کے لیے کپڑے کے چھوٹے سے ٹکڑے میں سے 10-15 سینٹی میٹر لمبا دھاگا نکالیں اور دھاگے کے بل کھول کر دیکھیں۔ کیونکہ عام طور پر دو یا تین تاروں کو بل دے کر دھاگا بابنا یا ہوتا ہے۔ لیکن اس شناخت کے لیے صرف ایک تار لیا جاتا ہے اس تار کو آرام سے کھینچیں اور توڑ کر دیکھیں۔ مختلف کپڑوں کے دھاگوں کی شکل توڑنے پر درج ذیل ہوگی۔

کاٹن	سرے آگے سے برش کی طرح منتشر ہوتے ہیں۔
لینن	کاٹن کے مقابلے میں زیادہ زور سے ٹوٹتا ہے۔ سرے سیدھے، لمبے اور توڑے سے چمکیلے ہوتے ہیں۔
اوی کپڑا	چک سے ٹوٹتا ہے اور دھاگے کی سطح کھردی ہوتی ہے۔
رے آن	آسانی سے ٹوٹتا ہے۔ سرے درخت کی شاخوں کی طرح نظر آتے ہیں۔
ریشم	زیادہ زور سے ٹوٹتا ہے۔ سرے عمدہ اور چمکیلے ہوتے ہیں۔
نائلون	بہت زور سے کھینچنے سے بھی نہیں ٹوٹتا۔
پولی ایسٹر	زور سے کھینچنے سے بھی نہیں ٹوٹتا۔

-3

جانے کے عمل سے کپڑوں کی شناخت

کپڑوں کی شناخت کے لیے یہ کافی حد تک قابل اعتبار طریقہ ہے۔ اس عمل کے لیے کپڑے کے چھوٹے سے نکٹرے کو جلا دیا جاتا ہے۔ لیکن اگر کپڑے کے تانے بنے میں مختلف ریشوں کے تار لگے ہوں تو یہ تار الگ الگ نکال کر جلائے جاتے ہیں۔ اس عمل کے لیے تم چیزوں کا دیکھنا ضروری ہے مثلاً

- (i) شعلہ قریب لانے سے کپڑے اس طرح جلتا ہے؟
- (ii) جلنے ہوئے حصے کی کیا حالت ہوتی ہے؟
- (iii) راکھ کی شکل اور بُوکیسی ہوتی ہے؟

جانے کے عمل سے کپڑوں کی شناخت

کاثن	شعلہ قریب لانے سے آگ کو جلدی پکڑتا ہے کیونکہ اس میں سیلووز ہوتا ہے جو زیادہ بھرستا ہے۔ جلنے پر راکھ بلکی ہوتی ہے۔ اس کی بُو جلنے ہوئے کاغذ کی مانند ہوتی ہے۔
لینن	کاثن کے مقابلے میں ذرا آہستہ سے جلتی ہے۔ جلنے کے بعد راکھ سوتی کپڑے جیسی ہوتی ہے۔ کیونکہ دونوں نباتاتی ریشوں میں اور بُو جلنے ہوئے کاغذ جیسی ہوتی ہے۔
اون	غیر مسلسل طور پر جلتی ہے۔ شعلہ قریب لانے سے چنگاریاں نکلتی ہیں۔ بلکی سی آواز پیدا ہوتی ہے شعلہ دور کرنے سے جلنے کا عمل ختم ہو جاتا ہے۔ راکھ کی خاص قسم کی بو ہوتی ہے جو گندھک کی موجودگی کی وجہ سے ہوتی ہے۔
ریشم	آہستہ سے جلتا ہے۔ شعلہ ہٹا لینے سے جلنابند ہو جاتا ہے۔ اسکی راکھ چمکتے ہوئے موٹیوں کی طرح ہوتی ہے۔ جو انگلیوں سے مسلی جاسکتی ہے۔ بُو پروں کے جلنے جیسی ہوتی ہے۔
رے آن	کاثن کی طرح تیزی سے جلتا ہے۔ شعلہ دور کرنے سے بھی جلتا ہے۔ راکھ کی بُو جلنے ہوئے کاغذ کی طرح ہوتی ہے۔ جو ملنے سے مسلی نہیں جاتی بلکہ سخت رہتی ہے۔
نائلون	شعلہ قریب لانے سے پچلتا ہے پھر سکڑ کر گول موٹی بن جاتا ہے جس کو انگلیوں سے مسلنا مشکل ہوتا ہے۔ جلنے پر بہت ناگوار بُو آتی ہے۔
ڈیکرون	یہ جلنے سے پہلے پچلتا ہے اور آہستہ آہستہ جلتا ہے۔ لیکن اس کی راکھ آسانی سے ٹوٹنے والی ہوتی ہے۔ جو آسانی سے چلی جاسکتی ہے۔ جلنے پر فروٹ کی طرح کی خوشبو ہوتی ہے۔
پولی ایمیٹر	شعلے سے پچلتا ہے۔ سلیٹی رنگ کے موٹی بننے ہیں جو مسل کرتوڑے نہیں جاسکتے۔

کیمیاوی اجزاء کے استعمال سے کپڑوں کی شناخت -4

یہ شناخت کا قابل اعتبار طریقہ ہے۔ لیکن گھر بیو پیمانے پر استعمال نہیں ہوتا بلکہ کار و باری نقطہ نظر سے لیبارٹری میں استعمال کیا جاتا ہے تاکہ ریشوں کی صحیح پہچان ہو سکے۔ انسانی خود ساختہ ریشوں سے بننے ہوئے کپڑوں کے لیے کیمیاوی اجزاء کے استعمال کیے جاتے ہیں مثلاً رے آن، پولی ایسٹر، نائلون، ڈیکرون وغیرہ۔ کیمیاوی اجزاء کے استعمال سے ریشوں کی شناخت مندرجہ ذیل طریقے سے کی جاتی ہے۔

(i) فینول کے ذریعے (Phenol Test)

- (a) کپڑے کے چھوٹے ٹکڑے کو ابلتے ہوئے فینول میں ڈالیں۔ اگر یہ ٹکڑا فوراً گھل جائے تو اس کا مطلب یہ ہے کہ کپڑا پولی ایسٹر سے بنایا ہے۔
- (b) کپڑے کا ٹکڑا ٹھہنڈے فینول میں ڈالیں۔ اگر کپڑے کا ٹکڑا گھل جائے تو اس کا مطلب ہے کہ کپڑا نائلون کا بنایا ہے۔

(ii) ایسی ٹون کے ذریعے (Acetone Test)

وہ تمام کپڑے جو ایسی ٹیٹ سے بننے ہوتے ہیں وہ ایسی ٹون میں گھل جاتے ہیں اس لیے ایسے کپڑوں کی شناخت کے لیے یہی کمیکل استعمال ہوتا ہے۔ یہ دیکھنے کے لیے کپڑا رے آن ایسی ٹیٹ ہے یا اصل ریشم، پولی ایسٹر کو ایسی ٹون محلول میں ڈالیں۔ اگر کپڑا گھل جائے تو اس سے پتہ چلتا ہے کہ کپڑا رے آن ایسی ٹیٹ ہے ورنہ پولی ایسٹر۔

(iii) فارمک ایسٹ کے ذریعے (Formic Acid Test)

پولی ایسٹر اور نائلون کی پہچان کے لیے فارمک ایسٹ استعمال کیا جاتا ہے۔ اگر کپڑا اس میں حل ہو جائے تو اس کا مطلب ہے کہ کپڑا پولی ایسٹر ہے ورنہ نائلون۔






(iv) ڈائی میتھاکل فورما مائیڈ (Dimethyle Formamide)

اکریلیک (Acrylic) سے بنایا کپڑا انہم گرم ڈائی میتھاکل فورما مائیڈ کے محلول میں حل ہو جاتا ہے۔

خورد بین سے کپڑوں کی شناخت -5

شناخت کا یہ طریقہ سب سے زیادہ قابل اعتبار ہے لیکن کارخانوں اور لیبارٹری میں استعمال کیا جاتا ہے۔ اس کے لیے کپڑے کے چھوٹے سے دھاگے کے بل کھول کر خورد بین کے نیچے تجویز کیا جاتا ہے۔ جس سے مختلف ریشوں کی شناخت با آسانی کی جاسکتی ہے۔

خوردین سے کپڑوں کی شناخت

کپڑے کا نام	خوردین سے تجربیہ	کپڑے کا نام	خوردین سے تجربیہ
کاشن	بخار کی جوڑ کے، مسلسل، ہموار اور گول نظر آتا ہے۔ 	رے آن	ریشم اور بل دار نظر آتا ہے۔ 
لین	سیدھا اور گول مگر چل جگہ جوڑ نظر آتے ہیں جو بانس کی مانند ہوتے ہیں۔ 	ڈیکرون	
او ان	ہلکی سی چک ہوتی ہے۔ ریشم گول، ہموار اور سیدھا نظر آتا ہے۔ 	نائلون	ریشم چھوٹے چھوٹے تہبے دار ریشوں کا مجموعہ نظر آتا ہے اور سطح روئیں دالگتی ہے۔ 
ریشم	کالے نتفے نظر آتے ہیں۔ ریشم سیدھا، ہموار اور شفاف نظر آتا ہے۔ 	پولی ایمیر	ملائم، ہموار، سیدھا اور گول نظر آتا ہے۔ 

ریشوں کی مختلف طریقوں سے شناخت کا چارٹ

ریشے کا نام	محض کرنے سے	توڑنے سے	جلانے سے	خورد میں کے ذریعہ دیکھنے سے	کیمیائی اجزاء کے استعمال سے
کائن	محض کا احساس دیتا ہے۔	دھانگے کے سرے برش کی طرح منتشر ہوتے ہیں۔	جلدی سے جلتا ہے جلے پر راکھ بکھی اور بُو کاغذ کے جلنے کی مانند ہوتی ہے۔	ریشوں اہواز کا انظر آتا ہے۔ بل نظر آتے ہیں۔	محض ہے۔ باعیز رولکورک ایڈ میں حل نہیں ہوتا بلکہ خراب ہو جاتا ہے اور نیز ہائیز رولکورک ایڈ میں گل جاتا ہے۔
لین	محض ایکن سوتی کپڑے کے مقابلے میں زیادہ ہوتا ہے۔	کائن کے مقابلے میں ذرا آہستہ سے جلتا ہے اور چھوڑے سے چکلیے ہوتے ہیں۔	سیدھا مگر جگہ جگہ جو زنظر آتے ہیں جیسا اثر ہوتا ہے۔	سیدھا مگر جگہ جگہ جو زنظر آتے ہیں۔	محض ایڈ رولکورک ایڈ کا کائن ہے اور تیز ہائیز رولکورک ایڈ کا کائن ہے۔
ریشم	زم، ہموار اور بکا ہوتا ہے۔	آہستہ سے جلتا ہے۔ شعلہ ہٹالنے سے جلنا بند ہوتا ہے۔ راکھ جکنے موتیوں کی مانند ہوتی ہے۔	آہستہ سے جلتا ہے۔ شعلہ ہٹالنے سے جلنا بند ہوتا ہے۔	ملائم، ہموار، گول اور سیدھا نظر آتا ہے۔	محض ہے۔ باعیز رولکورک ایڈ میں حل ہو جاتا ہے۔
اوون	گرم محض ہوتا ہے۔	پک سے ٹوٹتا ہے۔	ریشوں کا جمود نظر آتا ہے اور سطح روئیں دار لگتی ہے۔ بو بالوں کے جلنے کی مانند ہوتی ہے۔	شعلہ قریب لانے سے چگاریاں نکلتی ہے۔ بیکی سی آواز پیدا ہوتی ہے۔ بو بالوں کے جلنے کی مانند ہوتی ہے۔	بلکہ تیزاب کا کوئی اثر نہیں ہوتا۔ تیز تیزاب سے کپڑا اتباہ ہو جاتا ہے۔
رے آن	زم لیکن ریشم کے مقابلہ میں قدرے بھاری ہوتا ہے۔	آسانی سے ٹوٹتا ہے۔	کائن کی طرح زیادہ تیزی سے جلتا ہے۔ بو کسر کی مانند ہوتی ہے۔ راکھ انگلیوں سے مسلنی مشکل ہوتی ہے۔	بغیر کسی جوڑ کے ہموار نظر آتا ہے۔ فارک ایڈ کا کوئی اثر نہیں ہوتا۔	ایسی ٹون میں ڈالنے سے حل ہو جاتا ہے۔ فارک ایڈ میں کوئی اثر نہیں ہوتا۔
پولی ایسٹر	ملائم، زم، ریشم کی طرح لگتا ہے۔	زور لگانے سے بھی ہوتی ہے۔ راکھ موتیوں کی مانند ہوتی ہے۔ جو مسلنی جاسکتی ہے۔	جلنے سے پہلے چھلتا ہے۔ بو پھلوں جیسی نہیں ٹوٹتا۔	کالے کالے نقطے نظر آتے ہیں ریشن فینول (Phenol) میں حل ہو جاتا ہے۔ فارک ایڈ میں ہموار اور شفاف نظر آتا ہے۔	ایلنٹ فینول میں ہموار اور سیدھا نظر آتے ہے۔ فارک ایڈ میں گول ہو جاتا ہے۔
نائلون	چکنا گلتا ہے۔	کھینچنے سے زور لگانے پر بھی نہیں ٹوٹتا۔	جلنے سے پہلے چھلتا ہے۔ بو بہت تیز ہوتی ہے۔ راکھ موتیوں کی شکل میں ہوتی ہے۔ جو مسلنی نہیں جاسکتی۔	ریشن گول، ہموار اور سیدھا نظر آتے ہے۔ بلکی اسی چپک نظر آتی ہے۔	محض ہے۔ فارک ایڈ میں فوراً حل نہیں ہوتا۔

9.3 پارچہ بانی کے ریشوں کی اقسام اور خصوصیات (Characteristics of Textile Fibers)

9.3.1 پارچہ بانی کے ریشوں کی درجہ بندی (Classification of Textile Fibers)

پارچہ بانی کے ریشے مختلف ذرائع سے حاصل کیے جاتے ہیں۔ ان کے ذرائع کی مناسبت سے انہیں مختلف اقسام میں تقسیم کیا

جاتا ہے۔

قدرتی ریشے (Natural Fibers): یہ ریشے درج ذیل ذرائع سے حاصل ہوتے ہیں۔

- (ا) وہ ریشے جو حیوانی ذرائع سے حاصل ہوتے ہیں ان کو حیوانی ریشے (Animal Fibers) کہتے ہیں مثلاً ریشم اور اون۔
 (ب) وہ ریشے جو نباتی ذرائع سے حاصل ہوتے ہیں ان کو نباتی ریشے (Vegetable Fibers) کہتے ہیں مثلاً کاٹن اور لینن۔

(ا) حیوانی ذرائع سے حاصل ہونے والے ریشے (Animal Fibers)

(i) اون (Wool): اونی ریشہ زیادہ تر بھیڑوں سے حاصل ہوتا ہے۔ جن کو سال میں ایک دفعہ موئڑ کر ان کی اون امراضی جاتی ہے اور اکٹھا کرنے کے بعد فیکٹریوں میں بھیجا جاتا ہے۔ جہاں پر مختلف عوامل کرنے کے بعد دھاگا بنایا جاتا ہے جس سے اونی کپڑا بنتا ہے۔ انگورا (Angora) اور موہیر (Mohair) بھیڑوں کی اون بہتر سمجھی جاتی ہے۔ اس لیے مہنگی بھی ہوتی ہے۔ بھیڑوں کے علاوہ بلی، خرگوش اور اونٹ کے بال بھی دھاگا بنانے میں استعمال ہوتے ہیں۔



اون



(ii) ریشم (Silk): ریشم ایک خاص قسم کے کیڑے سے حاصل ہوتا ہے۔ جس کو ریشم کا کیڑا (Silkworm) کہتے ہیں۔ یہ کیڑا اشہتوں کی نرم کونپوں پر پالا جاتا ہے۔ جب یہ کیڑا ایک ماہ کا ہو جاتا ہے تو اپنے منہ کے نیچے کے دوسرا خون سے لیس دار لعاب نکالتا ہے اس لعاب سے تار بنتا چلا جاتا ہے۔ جس کو کیڑا اپنے ارد گرد خول کی شکل میں لپیٹتا ہے۔ خول مکمل کرنے پر کیڑا اندر بند ہو جاتا ہے اور یہ خول ایک کوکون (Cocoon) کی شکل میں ہوتا ہے۔ دو ہفتوں کے بعد کوکون (Cocoons) کو تیز دھوپ یا کھولتے پانی میں ڈال کر کیڑا اتناف کر دیا جاتا ہے اور ریشم کا تار کھول لیا جاتا ہے۔ اس تار کی لمبائی 800 سے 1200 میٹر تک ہوتی ہے۔ یہ ریشم قدرتی ریشوں میں سب سے لمبا ریشم ہے۔ ایسے دو تین تاروں کو معمولی بل دے کر دھاگا بنایا جاتا ہے۔ جو ریشم کی پڑابنا نے میں استعمال ہوتا ہے۔



ریشم کا کیڑا



(Cocoons) ریشم کے کوکون

(ب) نباتاتی ذرائج سے حاصل ہونے والے ریشے (Vegetable Fibers)

(i) کاٹن (Cotton)

کاٹن کا ریشہ کپاس سے حاصل کیا جاتا ہے۔ کپاس کے پودے سے روئی حاصل ہوتی ہے۔ جس کو کھیتوں سے چنے کے بعد بڑے بڑے گھوٹوں میں باندھ کر فیکٹریوں میں بھیجا جاتا ہے اور مختلف عوامل سے گزارنے کے بعد دھاگا تیار کیا جاتا ہے۔ جس سے سوتی پڑتا ہے۔



کاٹن کا دھاگا

کپاس کا پودا
لینن (Linen) (ii)

اس کا ریشہ خاص قسم کے پودے سے حاصل کیا جاتا ہے جس کو فلکس پودا (Flax Plant) کہتے ہیں۔ اس کا پودا بیچ سے اگایا جاتا ہے۔ جب یہ پودا پھول دے کر بیچ پر آ جاتا ہے تو اس کو اکھیر لیا جاتا ہے اور بڑی بڑی گٹھریاں بنانے کے لئے پانی میں ڈال کر سڑایا جاتا ہے۔ بعد ازاں پانی سے نکلنے کے بعد سکھایا جاتا ہے اور خاص قسم کی مشینوں میں ڈال کر ریشہ حاصل کیا جاتا ہے۔ جس کو کات کر دھاگا بنایا جاتا ہے۔



لینن کا دھاگا



لینن کا پودا

-2- انسانی خود ساختہ ریشے (Man-Made Fibers)

رے آن ایک قسم کا مصنوعی ریشم ہے۔ جس میں بنوے کارڈ اس (Cotton Linters) استعمال ہوتا ہے۔ یہ تین مختلف طریقوں سے بنتا ہے۔ اس لیے درج ذیل ناموں سے پہچانا جاتا ہے مثلاً

(i) ایکسٹریٹ (Acetate) (ب) رے آن وس کوس (Rayon Viscose) (ج) رے آن کیپر امونیم (Rayon Cuprammonium)



بُولے کا زواں



ریشے سے تیار کردہ خود ساختہ دھاگے

(ا) **ایسی ٹیٹ (Acetate):** اس میں بُولے کے روکیں کے ساتھ ایسی ٹیٹ ملایا جاتا ہے جو راب (Molasses) پر مختلف عوامل سے حاصل کیا جاتا ہے۔ یہ راب گنے سے چینی بنانے کے دوران حاصل کی جاتی ہے۔

(ب) **رے آن وس کوس (Rayon Viscose):** اس میں بُولے کے روکیں کے ساتھ لکڑی کا گودا (Wood pulp) ملا کر مختلف عوامل کیے جاتے ہیں جس سے رے آن کا تار حاصل ہوتا ہے۔

(ج) **رے آن کیو پرامونیم (Rayon Cuprammonium):** اس میں بُولے کے روکیں کے ساتھ کا پر آس کسانیڈ اور امونیا ملایا جاتا ہے۔ لیکن پہلی قسم میں اس کے ساتھ ایسی ٹیٹ ملایا جاتا ہے جو راب (Molasses) پر مختلف عوامل سے حاصل کیا جاتا ہے۔

ان تینوں اقسام میں مختلف کیمیائی عوامل سے ایک مخلوط بنایا جاتا ہے۔ جسے خاص قسم کی مشین سے گزار کر ریشہ حاصل کیا جاتا ہے جو رے آن بنانے میں استعمال ہوتا ہے۔

3- کیمیائی ریشے (Chemical Fibers)

آپ نے پولی ایٹر، ٹیرالین، ڈیکرون اور فیبرون وغیرہ کا نام سننا ہوگا۔ یہ کپڑے ہیں جو ملٹ طور پر کیمیائی مرکبات سے تیار کیے جاتے ہیں۔ ان کی خصوصیات قدرتی ریشوں سے تیار شدہ کپڑوں سے بالکل مختلف ہوتی ہیں اور یہ موجودہ دور کے نئے ایجاد شدہ ریشے ہیں۔ کیمیائی اجزاء میں فرق ہونے کی وجہ سے ان کو تین مختلف اقسام میں تقسیم کیا گیا ہے۔

(i) **پولی ایٹر (Polyester):** اس ریشے کی ایجاد تو پرانی ہے لیکن 1979ء میں اس کو آئی سی آئی نے (جودیا کی سب سے بڑی کمپنی ہے) شیخوپورہ اور کراچی میں نیشنل فائزرز (National Fibers) کے نام سے متعارف اور تیار کروایا بعد ازاں اس کا استعمال عام ہونے لگا۔ اس ریشے کی تیاری میں دو کیمیائی اجزاء Pure Teraphicیc اور Ethylene Glycol استعمال ہوتے ہیں اور اس ریشے سے بننے ہوئے کپڑے فیبرون، ڈیکرون اور ٹیرالین جیسے مختلف ناموں سے بازار میں بکتے ہیں۔

- (ii) پولی امید (Poly amide): اس ریشے کی تیاری میں Adipic Acid، Diamine، Hexamethylene اور استعمال ہوتے ہیں اسے ناکون (Nylon) بھی کہتے ہیں۔
- (iii) پولی اکریلیٹ (Polyacrylene): اس ریشے کی تیاری میں ایتھیلین (Ethylene) اور ہائپو کلورک ایسٹ (Hypochloric Acid) استعمال ہوتے ہیں اور اس سے آرلون (Orlon) اور اکریلیٹ (Acrylene) نام کے کپڑے بنتے ہیں۔

9.3.2 مختلف قسم کے ریشوں سے بننے ہوئے کپڑوں کی خصوصیات (Characteristics of Different Fibers)

ہر ریشے کی بنیادی خصوصیات مختلف ہوتی ہیں۔ اسی وجہ سے سب کپڑوں کا استعمال بھی مختلف ہوتا ہے۔ اس کے علاوہ کپڑے کی ظاہری شکل اور پائیندگی کا انحصار بہت حد تک ریشے پر ہوتا ہے۔ کپڑے کی تیاری میں جس قسم کا ریشہ استعمال ہوتا ہے۔ وہ کپڑے ان ہی خصوصیات کے حامل ہوتے ہیں۔ اس لیے مختلف ریشوں سے بننے ہوئے کپڑوں کی خصوصیات کے بارے میں علم حاصل کرنے سے کپڑوں کے انتخاب میں آسانی ہوتی ہے۔

-1 قدرتی ریشے (Natural Fibers)

(i) کپاس کے ریشے سے بننے ہوئے کپڑوں کی خصوصیات

کپاس پارچہ جات میں دنیا کا سب سے قدیم ریشہ ہے۔ اس سے بننے ہوئے کپڑے کو ”علمی کپڑا“ کہا جاتا ہے۔ کیونکہ یہ ساری دنیا میں سب سے زیادہ بنایا اور استعمال کیا جاتا ہے۔ چین، جاپان، مصر، امریکہ بھی کپاس پیدا کرنے کے لیے مشہور ہیں۔ پاکستان میں کپاس سے کپڑا بنانے کے سب سے زیادہ کارخانے کراچی اور فیصل آباد میں ہیں۔ کپاس سے تیار کردہ کپڑے درج ذیل خصوصیات کے حامل ہوتے ہیں۔

(i) کپاس کے ریشے لمبائی میں لمبے اور چھوٹے ہوتے ہیں۔ لمبے ریشوں سے تیار شدہ دھاگے میں کم جوڑ ہوتے ہیں اس لیے ان ریشوں سے تیار کردہ کپڑے زیادہ مضبوط اور ہموار ہوتے ہیں۔ اس کے عکس چھوٹے ریشوں سے تیار شدہ دھاگے میں زیادہ جوڑ ہوتے ہیں اس لیے اس سے ہلکی کوئی کسوٹی کپڑا اتیار ہوتا ہے، جو زیادہ پائیدار نہیں ہوتا۔

(ii) سوتی ریشے میں قدرتی چمک نہیں ہوتی اس لیے اس سے تیار کردہ کپڑے میں خود ساختہ چمک پیدا کی جاتی ہے۔ مثلاً مرسرائزڈ (Mercerized) کپڑے اور کائنٹن سائٹن (Cotton Satin) وغیرہ

(iii) سوتی ریشہ موصل حرارت ہے یعنی کو جذب اور خارج کرتا ہے۔ اس لیے سوتی کپڑے گرمیوں کے لیے بہترین سمجھے جاتے ہیں۔
(iv) سوتی کپڑوں کی صفائی اور دھلانی آسان ہوتی ہیں نیز انہیں البتہ پانی میں ڈال کر جرا شیم سے پاک (Sterilized) بھی کیا جا سکتا ہے۔

- (v) سوتی ریشہ جاذب ہونے کی وجہ سے آسانی سے رنگا جاسکتا ہے۔ لیکن اونی اور ریشمی کپڑوں کے مقابلے میں سوتی کپڑے کے رنگ زیادہ پختہ نہیں ہوتے۔
- (vi) سوتی کپڑے مضبوط اور پائیدار ہوتے ہیں۔ لیکن مصنوعی ریشوں سے تیار کردہ کپڑوں کے مقابلے میں یہ کم پائیدار ہوتے ہیں۔
- (vii) سوتی ریشے میں گرمی کو برداشت کرنے کی صلاحیت ہوتی ہے۔ اس لیے سوتی کپڑوں کے لیے تیز گرم استری استعمال کی جاتی ہے۔
- (viii) سوتی ریشے پر عام الکلی (Alkali) یا ہلکے تیزاب (Acid) کا کوئی اثر نہیں ہوتا۔ اس لیے سوتی کپڑے تیز صابن سے دھونے جا سکتے ہیں۔ دھلانی میں ریشمی کپڑوں کی طرح زیادہ احتیاط درکار نہیں ہوتی۔ لیکن تیز تیزاب سے کپڑا جل جاتا ہے۔
- (ix) سوتی ریشے پر پچھوندی بہت جلا اثر انداز ہوتی ہے۔ اس لیے سوتی کپڑے اگر نم دار جگہ پر پڑے رہیں تو پچھوندی لگنے سے داغ دھبے پڑ جاتے ہیں جن کو اتنا بہت مشکل ہوتا ہے۔
- (x) سوتی کپڑے زنانہ، مردانہ اور بچوں کے لباس میں استعمال ہوتے ہیں اس کے علاوہ پردے، صوف، لحاف، گدے، میز پوش، بستر کی چادر و لیے وغیرہ کے لیے مناسب رہتے ہیں۔ مریضوں کے لباس، بستر اور علاج کے لیے یہ واحد کپڑا ہے جو حفاظان صحت کے اصولوں کے لحاظ سے محفوظ ہونے کی وجہ سے استعمال ہوتا ہے۔

(ب) لینن کے ریشے سے بننے ہوئے کپڑوں کی خصوصیات

لینن کا لفظ Dlin سے لیا گیا ہے۔ یہ مصری زبان کا لفظ ہے اور مصر میں جس پودے سے حاصل کیا جاتا ہے اس کو Dlin کہتے ہیں۔ قدیم زمانے میں مصر لینن کا گھر کھلاتا تھا۔ یہ کم از کم دس ہزار سال پرانا ریشمہ ہے اور سب سے پہلے مصر ہی میں دریافت ہوا۔ لیکن دیگر ممالک میں جس پودے سے پریشہ حاصل کیا گیا اسے Flax Plant کہتے ہیں۔ یہ ان ممالک میں بنائی جاتی ہے جہاں اس پودے کی پیداوار ہو سکے۔ آسٹریلیا، بلجیم، فرانس، جمنی، آرٹرینڈ، کینیڈ، اور امریکہ اصل لینن بنانے میں مشہور ہیں۔ پاکستان میں اس پودے کی پیداوار نہیں ہوتی۔ اس لیے یہاں پر جو کپڑا لینن کے نام سے مشہور ہے وہ دراصل رے آن وس کوس (Rayon Viscose) اور سوتی ریشے کی ملادوٹ سے بظاہر لینن کی طرح بنایا گیا ہے۔ لیکن اس کی خصوصیات لینن سے بہت مختلف ہوتی ہیں۔ اصل لینن کی خصوصیات درج ذیل ہیں۔

- (i) یہ باتاتی ریشمہ ہے۔ کپاس کے مقابلے میں دو گنا مضبوط ہے۔
- (ii) ہموار، نرم اور بہت ملائم ہوتا ہے اور کپڑے میں بلکل سی چمک ہوتی ہے۔
- (iii) ریشمہ موصل حرارت ہے۔ نبی جذب اور خارج کرتا ہے۔ پہنچ پر ٹھنڈا محسوس ہوتا ہے اس لیے گرمیوں کے لباس میں بھی استعمال ہوتا ہے۔

- ریشہ بغیر کچک کے ہوتا ہے۔ اس لیے شانیں پڑنے کی خاصیت ہوتی ہے۔ ایک بارٹن پڑ جائے تو آسانی سے دو نہیں ہوتی۔ (iv)
- ریشے میں رنگ قبول کرنے کی قدرتی صلاحیت ہوتی ہے۔ اس لیے ہر رنگ میں رنگا جاسکتا ہے اور رنگ پختہ ہوتے ہیں۔ (v)
- دھلائی میں خاص احتیاط درکار نہیں ہوتی۔ الکلی کاریشے پر کوئی اثر نہیں ہوتا۔ اس لیے تیز صابن سے دھویا جاسکتا ہے۔ (vi)
- سوتی کپڑے کی طرح پچھوندی کا اثر ہوتا ہے۔ اس لیے نم دار پڑا رہنے سے داغ دھبے پڑ جاتے ہیں جو آسانی سے دو نہیں ہوتے۔ (vii)
- ہلکے گرم تیزاب سے خراب ہو جاتا ہے۔ جبکہ ٹھنڈے تیزاب کا کوئی اثر نہیں ہوتا۔ (viii)
- اصل لینن بہت نسبی اور عمدہ کپڑا ہے اور اس پر کڑھائی بہت خوبصورت لگتی ہے اس کا استعمال بنیادی طور پر ٹیبل لینن (Table Linen) اور ہاؤس ہولڈ لینن (Household Linen) کے لیے رہا ہے۔ اب بھی اس کا زیادہ تر استعمال میز پوش، بیڈ کور، نیکن، ٹرالی سیٹ وغیرہ بنانے میں ہوتا ہے۔ اس کے علاوہ لباس بنانے میں بھی لینن کا استعمال ہوتا ہے۔ لیکن سوتی کپڑے کے مقابلے میں بہت کم استعمال ہوتا ہے۔ کیونکہ یہ کافی مہنگا ہوتا ہے۔

(ج) اونی ریشے سے بننے والے کپڑوں کی خصوصیات

پارچہ بانی میں اونی ریشہ سب سے پہلا ریشہ ہے جو دنیا میں دریافت ہوا۔ اس کا ذکر چودہ سو سال پہلے قرآن پاک کی سورۃ نمبر 14 النحل کی آیت نمبر 80 میں اس طرح کیا گیا ”بنا دیے بھیڑوں کی اون سے، اونٹ کی ببریوں سے اور بکریوں کے بالوں سے کتنے استعمال کی چیزیں“، اونی ریشہ بھیڑوں سے حاصل کیا جاتا ہے۔ اس کی کوائی کا انحصار بھیڑ کے پالنے، آب و ہوا، خوراک اور بھیڑ کی عام صحت پر ہوتا ہے۔ آسٹریلیا، ارجنتینا، انڈیا، جنوبی افریقہ اور امریکہ اچھا اونی ریشہ بنانے میں مشہور ہیں۔ پاکستان میں کراچی، بنوں، ہرنائی اور لارنس پور میں اونی کپڑا تیار کیا جاتا ہے۔ اس کے ریشے اور کپڑے کی خصوصیات درج ذیل ہیں۔

- (i) اونی ریشے لمبائی میں چھوٹے بڑے ہوتے ہیں۔ چھوٹے ریشے ایک سینٹی میٹر سے سات سینٹی میٹر اور بڑے ریشے سات سینٹی میٹر سے دس سینٹی میٹر تک ہوتے ہیں۔ بڑے ریشوں سے تیار شدہ دھاگا چھی قسم کے اونی کپڑے مثلاً ورستڈ (Worsted)، گیبرڈین (Gaberdine) بنانے میں استعمال ہوتا ہے۔

سیر ریشہ روکیں دار اور گھر درا ہوتا ہے۔ اسی وجہ سے اونی کپڑے میں چمک نہیں ہوتی۔ (ii)

قدرتی ریشوں میں اونی ریشہ کمزور ترین ریشہ ہے لیکن خاص عوامل سے کپڑے میں پائیاری پیدا کی جاتی ہے۔ (iii)

- قدرتی ریشوں میں اون سب سے زیادہ کھینچا جاسکتا ہے۔ یا پہنچی حالت میں ٹوٹے بغیر تیس فیصد تک کھینچا جاسکتا ہے۔ اس لیے اس سے بننے والے کپڑوں میں سلوٹیں نہیں پڑتیں۔ (iv)

- (v) اونی ریشہ غیر موصل حرارت (Non-Conductor of Heat) ہے۔ اس سے بننے ہوئے کپڑے جسم کی گرمی کو منتقل نہیں کرتے اور گرم ہوتے ہیں۔ اس وجہ سے سردیوں میں استعمال کے لیے مناسب ہوتے ہیں۔
- (vi) اونی ریشہ میں جذب کرنے کی صلاحیت بہت زیادہ ہوتی ہے اس لیے بہت اچھا رنگ گا جاتا ہے۔
- (vii) اونی ریشہ تیز الکٹریکی سے خراب ہوتا ہے اس لیے اسے دھونے کے لیے تیز صابن استعمال نہیں کرنا پایا ہے۔
- (viii) اونی ریشہ تیز گرم اسٹری سے خراب ہو جاتا ہے۔ عام اسٹری بھی ہمکام دار کپڑا اور رکھ کر کرنی چاہیے۔ ورنہ حرارت سے ریشے کے سکڑنے اور جڑنے کا امکان ہوتا ہے۔
- (ix) چونکہ یہ ایک حیوانی ریشہ ہے۔ اس لیے اس پر کیڑا اوری اثر کرتا ہے۔ اسی وجہ سے اس سے بننے ہوئے کپڑوں کے لیے خاص حفاظت درکار ہوتی ہے۔
- (x) اونی ریشہ پانی بہت جلد جذب کرتا ہے اور اپنے اندر بہت دیر تک نبی کو برقرار رکھتا ہے۔ اصلی اونی ریشے اپنے وزن کی بیس فیصد نبی جذب کرنے کے بعد بھی گیلے محسوس نہیں ہوتے اور بچاس فیصد نبی جذب کرنے تک ان میں سے نبی قطروں کی شکل میں نہیں پلکتی۔ اسی وجہ سے اونی کپڑے دھلنے کے بعد بہت دیر میں سوکھتے ہیں۔
- (xi) دھوپ میں ریشہ کمزور ہو جاتا ہے اور اپنی پائیداری کھود دیتا ہے۔ اسی لیے اونی کپڑے دھوپ میں نہیں سکھانے چاہیے۔ سٹور کرنے سے پہلے ہوا لگوانے کے لیے سایہ میں رکھنے چاہیے۔
- (xii) اونی کپڑا سردیوں میں مردانہ، زنانہ اور بچوں کے کپڑوں میں سب سے زیادہ استعمال ہوتا ہے۔ سویٹر، موزے، گرم بنیان، انڈرویز بھی اونی ریشے سے بنتے ہیں۔ گھر بیلوں استعمال میں کمل، قالمین اور نمدے بنانے میں اونی ریشہ استعمال ہوتا ہے۔

(د) ریشم کے ریشے سے بننے ہوئے کپڑوں کی خصوصیات

- ریشم کو کپڑوں کی ملکہ کہا جاتا ہے۔ پرانی چینی کہاؤں کے مطابق ریشم ایک چینی ملکہ نے دریافت کیا تھا۔ اس کے بعد چینیوں نے تین ہزار سال تک اس کے حاصل کرنے کے طریقے کو ایک راز رکھا۔ حتیٰ کہ ریشم کو یا کے راستے جاپان اور جاپانیوں کی معرفت یورپ پہنچا۔ اس کے بعد تمام دنیا میں ریشم حاصل ہوا اور پہنچنے میں استعمال ہوا۔ اس کے ریشے اور کپڑے کی خصوصیات مندرجہ ذیل ہیں۔
- (i) ریشم کا یہ ریشم ایک مسلسل تار ہے جو قدرتی ریشوں میں سب سے لمبا ریشم ہے۔ اس کی لمبائی 800 سے 1200 میٹر تک ہوتی ہے۔ اس لیے اس سے بننے ہوئے کپڑے بہت ملامٹ اور زرم ہوتے ہیں۔
- (ii) ریشم کا ریشم تار کی شکل میں بہت باریک ہوتا ہے۔ اس لیے اصل ریشم سے بنا ہوا کپڑا اوزن میں بہت ہلاک ہوتا ہے۔
- (iii) ریشم کی تار میں قدرتی چمک ہوتی ہے۔ اس لیے ریشم کے کپڑے چمکدار ہوتے ہیں۔ قدرتی ریشوں میں یہ واحد ریشم ہے جس میں یہ چمک ہوتی ہے۔

- (iv) ریشم کا ریشہ نہایت مضبوط ہوتا ہے۔ اسی وجہ سے ریشم کپڑے بہت پائیدار اور مضبوط ہوتے ہیں۔ لیکن منگے ہوتے ہیں۔
- (v) ریشم کا ریشہ موصل حرارت ہونے کی وجہ سے جسم کی حرارت کو منتقل نہیں کرتا اس لیے گرم محسوس ہوتا ہے۔ ہلاک ہونے کی وجہ سے گرمی میں بھی استعمال ہوتا ہے۔
- (vi) ریشم کے ریشے میں رنگ جذب کرنے کی صلاحیت موجود ہوتی ہے۔ اس لیے ریشم کپڑوں کے رنگ پختہ اور خوبصورت ہوتے ہیں۔
- (vii) ریشم کا ریشہ لمبا ہونے کی وجہ سے ریشم کپڑا انزم اور مالمم ہوتا ہے اس پر گرد و غبار جمع نہیں ہوتا اور مٹی وغیرہ لگنے کی صورت میں آسانی سے اتر جاتی ہے۔
- (viii) مسلسل تار کی شکل میں ہونے کی وجہ سے ہموار سطح کا کپڑا ابنتا ہے جو دھلنے پر نہیں سکرتا۔
- (ix) تیز صابن کے استعمال سے خراب ہوتا ہے اس لیے ہلکے صابن کا استعمال ضروری ہے۔ پسینے سے خراب ہو جاتا ہے اور رنگ اترنے سے دھبہ پڑ جاتا ہے۔
- (x) دھوپ کے اثر سے ریشہ کمزور ہو جاتا ہے۔ اس کے علاوہ سفید ریشم زیادہ دیر دھوپ میں رہنے سے زردی مائل ہو جاتا ہے۔
- (xi) ریشم کپڑوں کا استعمال تقریبات اور شادی بیاہ کے لباس میں کافی ہوتا ہے۔

2- انسانی خود ساختہ ریشے (Manmade Fibers)

رے آن ریشے سے بننے ہوئے کپڑوں کی خصوصیات

چونکہ اصل ریشم بنانے کا طریقہ بہت محنت طلب ہے اور مہرگا پڑتا ہے۔ اس لیے رے آن جو ایک قسم کا مصنوعی اور انسانی خود ساختہ ریشہ ہے۔ اصل ریشم کی کمی کو پورا کرتا ہے۔ پاکستان میں سب سے پہلے کالاشاہ کا کوئی میں (راوی رے آن شنجوپورہ) میں رے آن بنانے کا سب سے بڑا کارخانہ بنایا گیا۔ اس میں دس ٹن رے آن کا دھماگار روزانہ تیار ہوتا ہے جو مختلف شہروں میں کپڑا بنانے کے لیے استعمال ہوتا ہے۔ اس ریشے سے بننے ہوئے کپڑوں میں مندرجہ ذیل خصوصیات پائی جاتی ہیں۔

- (i) رے آن میں ایسی چک ہے جو آنکھوں کو خیر نہیں کرتی بلکہ ریشم کی مانند ہوتی ہے۔
- (ii) رنگ بہت پکے اور خوبصورت ہوتے ہیں۔ دھلانی میں بالکل نہیں سکرتا۔
- (iv) بہت سے دوسرے ریشوں کے ساتھ ملا کر مختلف قسم کے کپڑوں کو بنانے میں استعمال ہوتا ہے۔ قیمت میں اصل ریشم کے مقابلے میں بہت سستا ہوتا ہے۔
- (v) کیڑے اور پچھوندی کا کوئی اثر نہیں ہوتا۔

رے آن کا دھاگا بہت کچھ ہوتا ہے۔ لیکن دیکھنے میں اصل ریشم کی طرح لگتا ہے اس لیے اس سے بننے ہوئے کپڑے مضبوط اور پائیدار نہیں ہوتے۔

رے آن کا دھاگا آج کل اسی فیصد صوفے کے کپڑے بننے میں استعمال ہوتا ہے اس کے علاوہ سائن، طیفٹھ، استر، چمبل، شنگھائی، بروکٹھ، پچن ڈیزائین، جائے نماز، الائٹک، کشیدہ کاری کے دھاگے، فیٹے اور لیس وغیرہ میں بھی یہی دھاگا استعمال ہوتا ہے۔

-3 کیمیائی ریشم (Chemical Fibers)

نائلون، ڈیکرون اور پولی ایسٹر کے ریشم سے بننے ہوئے کپڑوں کی خصوصیات کیمیائی ریشوں میں نائلون، ڈیکرون اور پولی ایسٹر اہم ریشم ہیں۔ جو موجودہ دور میں لوگوں کی ضروریات کے مطابق بنائے جا رہے ہیں۔ کچھ سال پہلے تک پولی ایسٹر کا استعمال نہیں ہوتا تھا۔ آج کل یہ ریشم تقریباً انوے فیصد زمانہ کپڑوں میں استعمال ہو رہا ہے۔ اس کے علاوہ مردانہ قیصوں میں 35% کاٹن اور 65% پولی ایسٹر کے تناسب سے استعمال ہو رہا ہے۔ اس کے ریشم اور کپڑے کی اہم خصوصیات درج ذیل ہیں۔

(i) ریشم مسلسل تار کی شکل میں جوڑ کے بغیر ہوتے ہیں۔ اس لیے اس سے تیار کردہ کپڑے ہموار اور نرم ہوتے ہیں۔

(ii) ان ریشوں میں سکلنے کی صلاحیت نہیں ہوتی۔ اس لیے ان سے بننے ہوئے کپڑے بالکل نہیں سکلتے۔

(iii) ان ریشوں سے بننے ہوئے کپڑے غیر جاذب ہوتے ہیں اس لیے جلد سوکھ جاتے ہیں اور داغ دھبے آسانی سے اتر جاتے ہیں۔

(iv) رنگ پختہ اور بہت خوبصورت ہوتے ہیں تقریباً ہر رنگ میں رنگے جاسکتے ہیں۔ کیونکہ اس کے لیے خاص قسم کے رنگ استعمال ہوتے ہیں۔ اس کی رنگائی کافی مہنگی پڑتی ہے۔

(v) زیادہ گرمی سے پچلتے ہیں۔ اس لیے ہلکی استری کی ضرورت ہوتی ہے اور استری آسانی سے ہو جاتی ہے۔

(vi) غیر موصل حرارت اور غیر جاذب ہونے کی وجہ سے گرمیوں میں استعمال کے لیے مناسب نہیں سمجھے جاتے۔ اس کے علاوہ حساس جلد والوں کے لیے ایسے کپڑے الرجی کا باعث بنتے ہیں۔

(vii) بہت مضبوط اور پائیدار ہوتے ہیں اور زیادہ استعمال سے بھی خراب نہیں ہوتے۔ نیز ہر قسم کی رگڑ برداشت کر لیتے ہیں۔

(viii) ان سے بننے ہوئے کپڑوں کی حفاظت باتی تمام ریشوں سے بننے ہوئے کپڑوں کے مقابلے میں کم ہوتی ہے۔

(ix) دھوپ کا ان ریشوں پر کوئی اثر نہیں ہوتا اس لیے کھڑکیوں اور دروازوں کے پردے بنانے میں فائدہ مند ثابت ہوتے ہیں۔

(x) نرم اور ہموار ہونے کی وجہ سے سلوٹیں بہت کم پڑتی ہے۔ اگر سلوٹیں پڑ جائیں تو آسانی سے دور ہو جاتی ہیں۔

(xi) اس ریشے کو قدرتی ریشوں کے ساتھ ملا کر مختلف قسم کے کپڑے بنائے جاتے ہیں۔ جس سے اس میں ایسی خاصیتیں پیدا ہوتی ہیں۔ جو استعمال میں کارآمد ثابت ہوتی ہیں۔

(xii) آج کل تقریباً نوے فیصد زنانہ اور مردانہ لباس کے کپڑوں میں کیمیائی ریشوں کا استعمال ہو رہا ہے۔ زنانہ سوٹ اب تقریباً اسی کپڑے کے بنتے ہیں۔ مردانہ قیموں میں بھی 35% کاٹن اور 65% پولی ایمیٹر کے تناسب سے استعمال ہو رہا ہے۔ نیز پردوں اور صوفوں کے کپڑوں میں بھی استعمال ہوتا ہے۔

(xiii) ان کپڑوں میں خصوصیات کے ساتھ ساتھ چند خامیاں بھی ہیں کیونکہ ان پر چکنائی فوراً اثر کرتی ہیں۔ اس لیے چکنائی سے بنی ہوئی چیزوں کے داغ دھبے لگنے سے کپڑے خراب ہو جاتے ہیں۔ کیونکہ چکنائی ان کے اندر جذب ہو جاتی ہے جو اتارنی مشکل ہوتی ہے۔

9.3.3 کپڑے کی تعریف (Definition of Fabrics)

کپڑا بانے (Weft) کو مختلف انداز میں تانے (Warp) کے تاروں میں سے گزار کر تیار کیا جاتا ہے یعنی کپڑا دھاگے / ریشے کی متصل ساخت (Cohesive Structure) سے بتا ہے مثلاً بنت (Weaving) اور بُنائی (Knitting) والے کپڑے۔ کپڑا بنانے کے لیے مختلف طریقے استعمال کیے جاتے ہیں مثلاً

(1) کھڈی پر بننا (Weaving) (2) بُنائی (Knitting) (3) نمدہ (Felting)


- 1 کھڈی پر بننا (Weaving)

بانی یا نمی کے اس عمل میں دھاگے کو کپڑے کی شکل میں تبدیل کیا جاتا ہے۔ یہ ایک ایسا عمل ہے جس میں دودھا گوں کو زاویہ قائمہ پر ایک دوسرے کے درمیان سے گزارا جاتا ہے۔ اس میں لمبائی کے رُخ گزرنے والے دھا گوں کو بانا (weft) کہا جاتا ہے۔ کپڑا بننے کی کھڈیاں ہاتھ اور بُلکل کے ذریعے سے بھی چلائی جاتی ہیں۔ ہاتھ سے چلنے والی کھڈیوں پر کپڑا جلدی نہیں بُنا جاتا۔ پھوٹے پیانے پر پارچہ بانی ہاتھ سے چلنے والی کھڈیوں سے کی جاتی ہے۔ بڑے کارخانوں میں بُلکل سے چلنے والی کھڈیوں سے کپڑا بُنا جاتا ہے جن سے ہزاروں گز کپڑا دن بھر میں تیار ہوتا ہے۔ کھڈی خواہ ہاتھ والی ہو یا بُلکل سے چلنے والی اس میں کپڑا بننے کے لیے تانا تانا جاتا ہے پھر تانے کو ولز پر لپیٹ لیا جاتا ہے، بانے کی تاریں تانے میں سے گزار کر کپڑا بُنا جاتا ہے۔ کھڈی کے بننے ہوئے کپڑوں میں مندرجہ ذیل چار بُنیاں استعمال کی جاتی ہیں۔

(الف) سادہ بُنیٰ (Plain Weave)	(ب) ٹولی بُنیٰ (Twill Weave)	(ج) ساش بُنیٰ (Satin Weave)
(د) بُردار بُنیٰ (Pile Weave)		

(الف) سادہ بنائی (Plain Weave)

کپڑے کی بنائی میں سادہ بنائی ایک بنیادی طریقہ ہے۔ اس کو عام الفاظ میں ایک تار اوپر ایک تار نیچے کی بنائی کہا جاتا ہے۔ بنائی میں تانے کے آدھے تار ایک بار اوپر اٹھتے ہیں اور بانے کے تار ان میں سے گز رجاتے ہیں اور دوسری بار نیچے کے تار اوپر اٹھتے ہیں اور اوپر کے تار نیچے ہو جاتے ہیں۔ اس طرح یہ عمل جاری رہنے سے سادہ بنائی کا کپڑا ابنتا ہے مثلاً لٹھا، بلل اور دایلا۔




سادہ بنائی کا کپڑا




سادہ بنائی

سادہ بنائی کے تانے اور بانے میں ہی تھوڑا سافر قرک کر کے دو تار کا کپڑا بنایا جاتا ہے۔ اس کی مثال دوسوئی ہے۔ یہ کپڑا انہیت مضمبوط ہوتا ہے۔ اس بنائی میں تانے اور بانے میں دو دو تار ہوتے ہیں۔ اس کے علاوہ سادہ بنائی میں ہی چار تار تانے اور چار تار بانے کے استعمال کرنے سے چارسوئی کپڑا ابنتا ہے۔




دوسوئی کپڑا



چارسوئی کپڑا

(ب) ٹویل بنائی (Twill Weave)

اس بنائی کے لیے بھی تانے سادہ بنائی کی طرح تانا جاتا ہے۔ صرف بانے کے تار کو تانے میں سے دو اور ایک کے حساب سے گزارا جاتا ہے۔ مگر ہر بار اس دو کے گروپ کو توڑا جاتا ہے۔ یعنی ہر بار ایک ہی رخ میں ایک ایک تار بڑھا کر ترچھی دھاری بنائی جاتی ہے مگر حساب وہی رہتا ہے یعنی دو تار نیچے اور ایک تار اوپر۔ اس بنائی میں سوئی، ریشمی اور گرم کپڑا بنایا جاتا ہے۔ یہ نہایت مضمبوط اور پاسیدار بنائی ہے۔ عمدہ گرم کپڑا ٹویل بنائی میں بنایا جاتا ہے۔ سرج اور رو سٹیڈر اس کی مثال ہیں۔




ورسلیڈ کپڑا



ٹویل بنائی

(ج) ساثن بنائی (Satin Weave)

اس بنائی میں تانے کا ایک تار اوپر چار نیچے رکھ کر بنے کا تار گزارا جاتا ہے اور ہر بار ان چار تاروں کے گروپ کو توڑا جاتا ہے۔ اس طرح گوبانے کا تار ایک ترچھی دھاری میں نظر آتا ہے مگر یہ دھاری ٹویل سے مختلف ہوتی ہے اور کپڑے کے اوپر مسلسل اہریں ہوتی ہیں لیکن کوئی واضح ڈیزائن نہیں ہوتا۔ ساثن کی بنائی کے لیے بنے میں دھاگا کم بٹا ہوا استعمال کیا جاتا ہے اور تانے کا دھاگا بٹا ہوا ہوتا ہے جو کپڑے کو ملامم اور ہموار بنانے میں مدد دیتا ہے۔ ساثن بنائی کی مثال ساثن کا کپڑا ہے۔ ساثن کا کپڑا ازیادہ پائیدار نہیں ہوتا کیونکہ اس میں کپڑے کی سطح پر لمبے لمبے بغیر بُنے تار ہوتے ہیں ان تاروں کو Floats کہتے ہیں اور اگر یہ تار کسی چیز سے اٹک جائیں تو پورے کا پورا تار کھج کر کپڑے کو نقصان پہنچاتا ہے۔ اس کے علاوہ استعمال کے بعد اس کپڑے کی سطح پر بتیاں (Pills) سی بن جاتی ہیں جن سے کپڑا بدنا گلنے لگتا ہے۔




ساثن بنائی



ساثن کپڑا

(د) بُردار بنائی (Pile Weave)

اس بنائی میں دھاگے سطح پر کھینچ لیے جاتے ہیں اور ان کو یا تو اس طرح رہنے دیا جاتا ہے جیسے تو یہ کی بنائی میں ہوتا ہے یا پھر برابر رہنے دیا جاتا ہے۔ اس بنائی کے لیے تانے میں دھاگے کے دو سیٹ لگائے جاتے ہیں جن میں سے ایک کو سطح پر ڈھیلا چھوڑ دیا جاتا ہے اور دوسرا بانے کے تاروں کے ساتھ بنا جاتا ہے۔ روکیں یا بُر کو موٹا کرنے کے لیے بنے میں زائد دھاگے بھی شامل کر لیے جاتے ہیں جن کو (Piller) کہتے ہیں۔




بُردار بنائی



بُردار بنائی سے تیار کردہ کپڑا

-2 بنائی (Knitting)

اس بُناوی میں صرف ایک دھاگا تانے اور بانے میں استعمال ہوتا ہے اس میں تانہبیں تنالجاتا بلکہ ایک ہی دھاگے سے گھنڈیاں بنتی ہیں جو ایک دوسرے میں گذرتی (Interlace) چلی جاتی ہیں۔ سادہ بُناوی سے تیار کئے ہوئے کپڑے میں کھنچاؤ اور بڑھاؤ کی بہت گنجائش ہوتی ہے۔ اس سے تیار کئے ہوئے کپڑوں کی مثال بنیان، جانگی، دیگر زیر جامے اور بیماری کے لباس ہیں۔ تانے کے ساتھ بُناوی (Warp Knitting) میں دو دھاگے استعمال ہوتے ہیں اس سے بنا ہوا کپڑا مضبوط ہوتا ہے، جلدی پھٹتا نہیں اور نہ ہی گھنڈی ٹوٹنے سے اُدھرتا ہے۔ مگر اس میں سادہ بُناوی طرح کھنچاؤ اور بڑھاؤ کی گنجائش نہیں ہوتی۔ جرسی اس بُناوی کی مثال ہے۔



سادہ بُناوی



جرسی

-3 نمدہ (Felting)

شروع میں صرف اونی کپڑا ہی نمدہ کے طریقہ سے بنایا جاتا تھا مگر اب ٹوٹ، فرا اور انسان کے خود بنائے ہوئے ریشوں سے بھی اس طریقہ پر سے کپڑے تیار کئے جاتے ہیں۔ اس طریقہ میں ریشوں کو ہوا سطح پر تہہ درتہہ پچھا کرنی اور حرارت پکھنائی جاتی ہے اور پھر دباؤ ڈال کر ان ریشوں کو دبادیا جاتا ہے۔ یہیل بار بار کیا جاتا ہے جب تک کہ تمام ریشے دب کر ایک شیٹ کی شکل اختیار نہ کر لیں۔ اس طریقہ تیار کیا ہوا کپڑا دیر پا اور مضبوط نہیں ہوتا اور نہ ہی اس میں چک ہوتی ہے۔ اس سے تیار کئے ہوئے کپڑوں کی مثال فیٹ (Felt) کی ٹوپیاں، بوٹ اور دستی بیگ ہیں۔



فیٹ کی ٹوپی



فیٹ کپڑا

9.4 مارکیٹ میں دستیاب اصلی (Pure) اور امزاجی (Blended) کپڑوں کا مطالعہ

موجودہ دور میں پارچہ جات کا استعمال اتنا بڑھ چکا ہے کہ صرف قدرتی ریشوں سے تیار کردہ پاچہ جات سے اس مانگ کو پورا نہیں کیا جاسکتا،

اس کا حل سائنسدانوں نے یہ نکالا ہے کہ قدرتی ریشوں اور انسانی خود ساختہ ریشوں کے امترانج سے پارچہ جات تیار کیے جائیں۔ اس سے نہ صرف زیادہ مقدار میں پارچہ جات تیار کیے جاسکتے ہیں بلکہ ان کپڑوں میں دونوں ریشوں کی خوبیاں سمجھا ہو جاتی ہیں۔ مارکیٹ میں دستیاب کپڑوں کی مختلف اقسام ہیں مثلاً سوئیں لان (Swiss lawn)، اصلی لان (Pure lawn) جا رجٹ لان (Georgette lawn)، اصلی کاٹن (Pure Cotton)، واش اینڈ ویر (Wash-n-wear) کے۔ میں (K.T) اور اصل لینن وغیرہ۔ یہ تمام پارچہ جات گرمیوں اور سردیوں میں استعمال کیے جاسکتے ہیں جبکہ اصلی اون سے تیار کردہ پارچہ جارت کا استعمال بہت کم ہو گیا ہے۔

اہم نکات

- 1 پارچہ بافی صنعت و حرفت کا وہ شعبہ ہے جہاں قدرتی (Natural) یا انسانی خود ساختہ (Manmade) ریشوں پر تکمیلی عوامل سے انواع و اقسام کے پارچہ جات (Fabrics) تیار کیے جاتے ہیں۔
- 2 لباس سے مراد ریشوں سے تیار کردہ کپڑوں سے ہے۔
- 3 ریشوں کا مطالعہ ایک ایسا علم ہے جس سے روزمرہ زندگی میں متعلقہ امور کی بناوٹ اور خصوصیات کے متعلق معلومات حاصل کی جاتی ہیں۔
- 4 موجودہ دور میں پارچہ جات کی اقسام میں بہت اضافہ ہوا ہے۔ ہم اپنی روزمرہ زندگی میں جن پارچہ جات کا استعمال کرتے ہیں وہ بنیادی طور پر تین اقسام کے ہیں اور مختلف ذرائع سے حاصل کیے جاتے ہیں۔
- 5 ریشوں کی تین اقسام ہیں مثلاً قدرتی ریشے، انسانی خود ساختہ ریشے اور کیمیائی ریشے۔
- 6 پارچہ بافی کے ریشوں کی شناخت کے لیے مختلف طریقے استعمال کیے جاتے ہیں مثلاً محosoں کرنے کے عمل سے، دھاگا توڑنے کے عمل سے، جلانے کے عمل سے، خورد بین سے اور کیمیائی عمل سے شناخت کرنا۔
- 7 پارچہ بافی کے قدرتی ریشے مختلف ذرائع سے حاصل کیے جاتے ہیں مثلاً جیوانی ذرائع سے حاصل کردہ ریشے مثلاً ریشم اور اون، باتاتی ذرائع سے حاصل ہونے والے ریشے مثلاً کاٹن اور لینن۔
- 8 انسانی خود ساختہ ریشوں میں الیکٹریٹ، رے آن، وس کوس اور رے آن کیو پر اموینہم شامل ہیں۔ ان میں بنو لے کا رواں استعمال ہوتا ہے۔
- 9 کیمیائی ریشے سے تیار کردہ پارچہ جات مکمل طور پر کیمیائی مرکبات سے تیار کیے جاتے ہیں۔ ان کی خصوصیات قدرتی ریشے سے تیار شدہ کپڑوں سے بالکل مختلف ہوتی ہیں ان میں پولی ایٹر، پولی اماینڈ اور پولی ایکری لین شامل ہیں۔
- 10 کپڑوں کی تیاری میں جس قسم کا ریشہ استعمال ہوا ہو وہ کپڑے انہی خصوصیات کے حامل ہوتے ہیں۔

- 11- کپڑا بنانے (Weft) کو مختلف انداز میں تانے (Warp) کے تاروں میں سے گزار کر تیار کیا جاتا ہے۔
- 12- کپڑا بنانے کے لیے تین طریقے استعمال کیے جاتے ہیں مثلاً کھڈی پر بُنا (Weaving)، بُنا (Knitting) اور نمدہ (Felting)۔
- 13- کھڈی سے بننے ہوئے کپڑوں کے لیے سادہ بُنا، ٹویل بُنا، ساشن بُنا اور بردار بُنا اسکے استعمال کی جاتی ہے۔
- 14- مارکیٹ میں مختلف اقسام کے کپڑے دستیاب ہیں جو قدرتی ریشے اور انسانی خود ساختہ ریشوں کے امیزاج (Blend) سے تیار کیے جاتے ہیں۔

سوالات

1- ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں۔ درست جواب کے گرد دائرہ لگائیں۔

(i) ریشہ کپڑوں کی تیاری کا کونسا جز ہے؟

(د) ثانوی	(ج) کمل	(ب) اہم	(الف) بنیادی
-----------	---------	---------	--------------

(ii) ریشوں کی کتنی اقسام ہیں؟

(د) چار	(ج) تین	(ب) دو	(الف) ایک
---------	---------	--------	-----------

(iii) پارچہ بانی کے ریشوں کی شناخت کے لیے کتنے طریقے استعمال کیے جاتے ہیں؟

(د) پچ	(ج) پانچ	(ب) چار	(الف) دو
--------	----------	---------	----------

(iv) کپڑوں کی شناخت کیسا طریقہ ہے؟

(د) ضروری	(ج) غیر ضروری	(ب) غیر اہم	(الف) اہم
-----------	---------------	-------------	-----------

(v) نائلون کے ریشے میں کس قدر چک ہوتی ہے؟

(د) درمیانی	(ج) بالکل نہیں	(ب) ہلکی سی	(الف) بہت زیادہ
-------------	----------------	-------------	-----------------

(vi) قدرتی ریشے کتنے ذرائع سے حاصل ہوتے ہیں؟

(د) پچ	(ج) چار	(ب) تین	(الف) دو
--------	---------	---------	----------

(vii) ریشم کس ذرائع سے حاصل کیا جاتا ہے؟

(الف) ریشم کے کیڑے سے	(ب) پودے سے	(ج) بنولے سے	(د) روؤں سے
-----------------------	-------------	--------------	-------------

viii) رے آن کتنے ناموں سے پہچانا جاتا ہے؟

- | | | | |
|---------------|-----------|---------------|---------------|
| (د) سات | (ج) چھ | (ب) چار | (الف) تین |
| (ر) خود ساختہ | (ج) ریشی | (ب) اونی | (الف) سوتی |
| (د) بے | (ج) چھوٹے | (ب) چھوٹے بڑے | (الف) بہت بڑے |
| (د) چار | (ج) تین | (ب) دو | (الف) ایک |
- (ix) کس ریشے پر چھوندی جلا اثر انداز ہوتی ہے؟
- (x) اونی ریشے لمبائی میں کیسے ہوتے ہیں؟
- (xi) کپڑا بنانے کے لیے کتنے طریقے استعمال ہوتے ہیں؟

-2- مختصر جوابات تحریر کریں۔

- (i) پارچہ بانی کی تعریف کریں۔
- (ii) لباس کی تعریف کریں۔
- (iii) ریشے سے کیا مراد ہے؟ ریشوں کی اقسام کے نام لکھیں۔
- (iv) دھاگا توڑنے کے عمل سے کپڑوں کی شناخت کیونکر کی جاتی ہے؟
- (v) قدرتی ریشے کن ذراع سے حاصل کیے جاتے ہیں؟
- (vi) انسانی خود ساختہ ریشوں کے نام لکھیں۔
- (vii) کپڑے کی تعریف کریں اور کپڑا بنانے کے مختلف طریقوں کے نام لکھیں۔
- (viii) مارکیٹ میں دستیاب اصل (Pure) اور امترانی (Blended) کپڑوں کے نام لکھیں۔

-3- تفصیلی جوابات تحریر کریں۔

- (i) پارچہ بانی اور لباس کے مطالعہ کی اہمیت بیان کریں۔
- (ii) ریشوں کی شناخت کے مختلف طریقے تحریر کریں۔
- (iii) قدرتی ریشوں کے بارے میں لکھیں۔
- (v) کاٹن اور لینن کے ریشے اور اس سے بننے ہوئے کپڑوں کی خصوصیات بیان کریں۔
- (vi) کپڑا بنانے کے مختلف طریقے بیان کریں۔

عملی کام

- 1 مختلف کپڑوں کی شناخت محسوس کرنے کے عمل سے اور دھاگا توڑنے کے عمل سے کریں اور ان کا تجزیہ پر کیلیکل فائل میں بہعثہ نمونے درج کریں۔
- 2 مختلف ریشوں سے تیار کردہ پارچہ جات کی شناخت جلانے کے عمل سے کریں اور ان کا تجزیہ فائل میں درج ذیل طریقے سے بہعثہ نمونہ تحریر کریں۔

⇒ ریشے کا شعلے کے پاس رو عمل ⇒ ریشے کے جلنے کی بو